

---

Vyasakritam Shiva Manasa Puja

व्यासकृतं शिवमानसपूजा

Document Information



---

Text title : Vyasakritam Shiva Manasa Puja

File name : shivamAnasapUjAvyAsakRRitA.itx

Category : shiva, pUjA, shivarahasya

Location : doc\_shiva

Proofread by : Ruma Dewan

Description/comments : shrIshivarahasyam | harAkhyah tRitIyAMshaH | pUrvArdham | adhyAyaH  
24 | 90-131 ||

Latest update : May 6, 2023

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

May 6, 2023

*sanskritdocuments.org*

---

వ్యాసకృతం శివమానసపూజా



కాశ్యాం శామ్భవచిత్తేఽపి తదన్యత్ర న సర్వథా ।  
త్రిషప్యత్యుత్తమం మన్యే కేవరూం శామ్భవం మనః ॥ ౧॥

తత్రానన్తో యథా తద్వానన్తో యత్ర కుత్ర వా ।  
కల్పతే బహుధా పూజా శామ్భవేన ప్రతిక్షణమ్ ॥ ౨॥

ప్రతిక్షణం విశిష్టేష్టక్షణదా సా మనోరమా ।  
స తన్మనో విభుతయా జ్ఞాతం తత్ర శివాలయః ॥ ౩॥

పరార్థయోజనాయామః కల్పితో రత్నమణ్ణితః ।  
రత్నప్రాకారసంవీతో రత్నమన్దిరమణ్ణితః ॥ ౪॥

రత్నద్వారార్బుదాకీర్ణమేకైకం తత్ర మన్దిరమ్ ।  
తత్రాపి కల్పతరవః ప్రసూనసమలక్ష్మతాః ॥ ౫॥

అర్పితాః కోటిశస్తేన కల్పితాః శివమన్దిరే ।  
తత్కల్పతరుమధ్యస్థరత్నసింహాసనం వరమ్ ॥ ౬॥

కోటియోజనవిస్తీర్ణం కల్పితం తావదాయతమ్ ।  
తదగ్రే కల్పితా తేన పుష్పశయ్యా మనోహరా ॥ ౭॥

తత్ర స్థితముమాకాన్తం మాం చిన్తయతి సాదరమ్ ।  
నవ్యచిత్రదుకూలానాం పుష్కైరావేష్టితం ముహుః ॥ ౮॥

నానాపరిమలద్రవ్యరసరాగానురజ్ఞాతమ్ ।  
దివ్యాభరణపఙ్కేర్ణం భిత్తికాఞ్చేవిరాజితమ్ ॥ ౯॥

రత్నకర్పూరనికరకాన్తిరాజివిరాజితమ్ ।  
రత్నాఙ్గదార్బుదాకీర్ణం తత్కాన్తినికరాశ్రితమ్ ॥ ౧౦॥

రత్నోత్తమపరిక్రాన్తకటిసూత్రవిరాజితమ్ ।  
దివ్యరత్నాఙ్గలీయానాం సహస్రేణ సమన్వితమ్ ॥ ౧౧॥

అపారతారహారాణాం విహారైశ్చ విరాజితమ్ |  
 మణిశ్రేష్ఠసమాకీర్ణం కర్ణాభరణభూషితమ్ || ౧౨||  
 రత్నరత్నసమాకీర్ణ కోటిరగణరాజితమ్ |  
 నూపురైరప్యపారైశ్చ సదారపరివేష్టితమ్ || ౧౩||  
 ధూపైర్విచిత్రైరగరుప్రభవైరపి ధూపితమ్ |  
 రత్ననీరాజనవ్రాజవిరాజితముమాపతిమ్ || ౧౪||  
 దివ్యపక్వాన్నగిరిభిః శర్కరాపర్వతాన్వితైః |  
 దివ్యాజ్యవాహినీయుక్తైః సంతోషయతి మాం ముహుః || ౧౫||  
 సూపశాకగిరివ్రాతనమేతోదనపర్వతైః |  
 మధ్యాజ్యవాహినీయుక్తైః తోషయత్యనువాసరమ్ || ౧౬||  
 సుధాఫలైరపారైశ్చ వివిధైర్మధురోత్తమైః |  
 సంతోషం జనయన్త్యేవ సుధాధారాభిరాదరాత్ || ౧౭||  
 తామ్బూలపర్వతానేవ పూగపర్వతసంక్కులాన్ |  
 ముక్తాచూర్ణాన్వితాన్ దివ్యాన్ ప్రయచ్ఛతి యథేచ్ఛయా || ౧౮||  
 ఏలాలవక్త్రగిరయః ఖదిరా గిరయోఽపి మే |  
 ఏవం ప్రతిక్షణం తేన మానసం మమ పూజనమ్ || ౧౯||  
 కరోతి ప్రత్యహం భక్త్యా నృత్యత్యగ్రే యథేచ్ఛయా |  
 పఞ్చామృతప్రవాహైర్మామభిషిచ్య మనోహరైః || ౨౦||  
 ఏవం పూజావిధానేన కల్పితే శామ్భవేన మే |  
 తచ్చిత్తే యాదృశం సౌఖ్యం తన్న క్వాపి మనోహరమ్ || ౨౧||  
 మన్దిరం శాఙ్కరాకారం దృశ్యతే నన్దికేశ్వర |  
 సమృద్ధం సదనం త్యక్త్యా ధనధాన్యాదిభిర్నరః || ౨౨||  
 అన్యత్ర యాతి కిం లోకే తథా తత్ త్యజ్యతే కథమ్ |  
 గౌర్యా సహ విహారార్థం పుష్పప్రామాదకల్పనా || ౨౩||  
 క్రియతే తేన సతతం త్తత్యాగే మతిరేవ న |  
 శరీరే యాదృశీ ప్రీతిః మదీయే మమ సర్వథా || ౨౪||  
 తతోఽప్యత్రాధికా ప్రీతిః శామ్భవే విగ్రహే సదా |  
 తేన ఛత్రాణ్యపారాణి మణితాని మనోహరైః || ౨౫||

కల్ప్యవై మణిభిర్ద్వివైః ముక్తాజాతోచితాన్యపి ।  
 సుధాకరకరాకారైః అపారైరపి చామరైః ॥ ౨౬ ॥

చారుచామీకరాకారదణ్డమణ్డలమణ్డతైః ।  
 నిరతః శాఙ్కరో నిత్యం మమ నేవాం కరోత్యతః ॥ ౨౭ ॥

రమ్యం శాఙ్కరమేవాత్ర శరీరం మమ మన్దిరమ్ ।  
 కిం కైలాసేన కాశ్యా వా కిం గౌర్యా మన్దరేణ వా ॥ ౨౮ ॥

శరీరం శాఙ్కరం మన్యే రత్నమణ్డతమన్దరమ్ ।  
 ప్రతిక్షణం తేన పూజా తథా వివిధసాధనైః ॥ ౨౯ ॥

క్రియతే తాదృశీ కుత్ర పూజోపకరణాని తే ।  
 మరన్దరససక్కిర్ణకుసుమాసారకల్పనా ॥ ౩౦ ॥

క్రియతే తేన సాఽన్యేన కల్పనీయా కథం మమ ।  
 తాదృశః శఙ్కరో వీరః కలౌ కశ్చిద్భవిష్యతి ॥ ౩౧ ॥

ద్విత్రాః సన్త్యధునా నన్దిన తే తే పూజ్యా న సంశయః ।  
 ఏతావత్కాలపర్యన్తం త్వయా పూజా కృతా మమ ॥ ౩౨ ॥

పరన్తు న తథా పూజా కృతా జ్ఞాతాఽపి మే ధ్రువమ్ ।  
 అధునా గమ్యతే నన్దిన రేవాతీరం మనోహరమ్ ॥ ౩౩ ॥

తత్రాస్తి శామ్భవః కశ్చిత్తేన ధ్యానం కృతం మమ ।  
 ఆసాయం తత్ర విశ్రమ్య గౌర్యా సహ విశేషతః ॥ ౩౪ ॥

ప్రతిక్షణమపారాభిః పూజాభిః పరివేష్టితః ।  
 వసామి పరమానన్దసాగరః కరుణాకరః ॥ ౩౫ ॥

సాయంకాలేఽపి పూజాం మే స కరిష్యతి సాదరమ్ ।  
 మహానిశి మహాపూజాం స కరిష్యతి సాదరమ్ ॥ ౩౬ ॥

తతః పరం పుష్పశయ్యాం కల్పయిష్యతి మే పరామ్ ।  
 రత్నప్రాసాదమధ్యస్థమన్దిరే రత్నసున్దరే ॥ ౩౭ ॥

విహారసాధనం సర్వం కల్పయిష్యతి భక్తితః ।  
 రత్నదీపాః సుధాధారాః ఫలసారా మనోహరాః ॥ ౩౮ ॥

పుష్పసారాః కల్పనీయాః మన్దవతా మనోహరాః ।

తతః పరం స విరతో విహారనిరతే మయి ॥ ౩౯ ॥

నిద్రాముద్రాన్వితః సోఽపి భవిష్యతి కథంచన ।  
ఇదాసీం తు త్వయా నన్దిన కైలాసం ప్రతి సత్వరమ్ ॥ ౪౦ ॥

గతసంరక్షణం కార్య కైలాసద్వారమన్దిరే । (గస్తవ్యం రక్షణం)  
పునరప్యమృతా మృతామృతా మృతనామామృతపానలోలుపా ॥ ౪౧ ॥

రసనా శివకీర్తనోత్సుకా శివగజ్జేవ పునాతి మానసమ్ ।  
శివసజ్జనసాధువాదగోష్ఠీ భువనాంతాన్యపి తారయన్తి సత్యమ్ ॥ ౪౨ ॥

॥ ఇతి శివరహస్యాన్తర్గతే వ్యాసకృతం శివమానసపూజా సమూర్ధా ॥

- ॥ శ్రీశివరహస్యమ్ । హరాఖ్యః తృతీయాంశః । పూర్వార్ధమ్ । అధ్యాయః ౨౪ । ౯౦-  
౧౩౧ ॥

- .. shrIshivarahasyam . harAkhyah tRRitIyAMshaH . pUrvArdham . adhyAyaH 24. 90-  
131 ..

Proofread by Ruma Dewan

---

—  
*Vyasakritam Shiva Manasa Puja*  
pdf was typeset on May 6, 2023  
—

Please send corrections to [sanskrit@cheerful.com](mailto:sanskrit@cheerful.com)

